
जल संसाधन विभाग 


अधिसूचना 

__ 10 मार्च 2016 
सं० 22 नि0 सि0 ( सम० - 02 - 03 / 2014 - 420 — श्री अशोक कुमार तिवारी , तत्कालीन कार्यपालक अभियन्ता , 
ग्रामीण कार्य विभाग, कार्य प्रमण्डल सं0 – 2, समस्तीपुर सम्प्रति सेवानिवृत के विरूद्व उक्त पदस्थापन के दौरान 
समस्तीपुर जिलान्तर्गत माननीय विधान पार्षद ( भूतपूर्व) श्री हरिनारायण चौधरी के कोटे से वी० आई० पी० कॉलोनी 
दलसिंहसराय में पी0 सी0 सी0 सड़क निर्माण में बरती गयी अनियमितता की जॉच ग्रामीण कार्य विभाग, पटना का 
निगरानी प्रमण्डल - 03, ग्रामीण कार्य विभाग से करायी गयी । जॉच प्रतिवेदन के आलोक में ग्रामीण कार्य विभाग द्वारा 
प्रपत्र - " क " गठित करते हुए श्री अशोक कुमार तिवारी, तत्कालीन कार्यपालक अभियन्ता से स्पष्टीकरण प्राप्त किया 
गया । इस बीच श्री अशोक कुमार तिवारी, तत्कालीन कार्यपालक अभियन्ता जो जल संसाधन विभाग से दिनांक 30.11. 
13 को सेवानिवृत हो गये, के विरूद्व प्रमाणित आरोपों के लिए माननीय मुख्यमंत्री के अनुमोदनोपरान्त बिहार पेंशन 
नियमावली के नियम 43 ( बी ) के तहत विभागीय कार्यवाही प्रारम्भ करने का अनुरोध ग्रामीण कार्य विभाग द्वारा जल 
संसाधन विभाग से किया गया । तदोपरान्त विभागीय संकल्प ज्ञापांक 190 दिनांक 20.01.15 द्वारा द्वारा श्री अशोक कुमार 
तिवारी, तत्कालीन कार्यपालक अभियन्ता सम्प्रति सेवानिवृत के विरूद्व निम्न गठित आरोपों के लिए नियम 43 ( बी०) के 
तहत विभागीय कार्यवाही प्रारम्भ की गयी: 

1. पी० सी० सी० ढुलाई कार्य में ओभर साईज चिप्स का प्रयोग किया गया है । पथ निर्माण में मानक अनुरूप 
चिप्स का प्रयोग नही करना । 

2. पथ में Camber नही पाया गया न ही Contraction Joint पाया गया है । 
3. सड़क के फलैक में मिट्टी का कार्य प्राक्कलन के अनुरूप नहीं कराया गया है । 

विभागीय कार्यवाही में संचालन पदाधिकारी द्वारा समर्पित जॉच प्रतिवेदन में आरोपों को प्रमाणित नहीं पाया 
गया । संचालन पदाधिकारी से प्राप्त जॉच प्रतिवेदन की समीक्षा की गयी एवं समीक्षोपरान्त संचालन पदाधिकारी के 
मंतव्य से असहमत होते हुए विभागीय पत्रांक 1058 दिनांक 11.05. 15 द्वारा श्री तिवारी से द्वितीय कारण पृच्छा की गयी । 

___ श्री तिवारी से प्राप्त द्वितीय कारण पृच्छा के जवाब के आलोक में मामले की समीक्षा सरकार के स्तर पर की 
गयी । समीक्षा में पाया गया कि विशिष्टता के अनुरूप निर्मित पथ में कार्य नहीं कराना एक गंभीर मामला है । मानक 
साइज से बड़ा चिप्स का प्रयोग निश्चय ही पथ की गुणवत्ता को प्रभावित करती है । विशिष्टता के अनुरूप 
Contraction Joint तथा Camber नहीं पाया जाना भी पथ की गुणवत्ता पर प्रतिकुल प्रभाव डालता है । पथ के 
किनारे मिट्टी नहीं डालना पथ को कमजोर करती है । इन कारणों से सरकार को वित्तीय क्षति नहीं हुई है , यह निष्कर्ष 

नहीं निकाला जा सकता है साथ ही अपने दायित्व को पूर्ण नहीं करना भी आरोपित पदाधिकारी के विरूद्व कदाचार का 
मामला है । अतः आरोपित पदाधिकारी श्री तिवारी का स्पष्टीकरण / जवाब स्वीकार योग्य नहीं है । 

इस प्रकार समीक्षोपरान्त उक्त प्रमाणित आरोपों के लिए श्री अशोक कुमार तिवारी , तत्कालीन कार्यपालक 
अभियन्ता सम्प्रति सेवानिवृत को "पाँच प्रतिशत पेंशन दो वर्षों के लिए रोकने का दण्ड संसूचित करने का निर्णय 
सरकार द्वारा लिया गया है , जिसपर लोक सेवा आयोग के पत्रांक 2766 दिनांक 16.02.16 द्वारा सहमति प्राप्त है । 

उक्त के आलोक में श्री अशोक कुमार तिवारी , तत्कालीन कार्यपालक अभियन्ता सम्प्रति सेवानिवृत को उक्त 
दण्ड अधिरोपित एवं संसूचित किया जाता है । 

बिहार राज्यपाल के आदेश से, 

गजानन मिश्र, 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

